

ምዕራፍ 4

አሌፍ። ወርቁ እንዴት ደበሰ! ጥሩው ወርቅ እንዴት ተለወጠ! የመቅደሱ ድንጋዮች በጐዳና ሁሉ ራስ ተበተኑ።

2 ፤ ቤት። ጥሩ ወርቅ የሚመስሉ የከበሩ የጽዮን ልጆች፤ የሸክላ ሠሪ እጅ እንደ ሠራው እንደ ሸክላ ዕቃ እንዴት ተቈጠሩ!

3 ፤ ጋሜል። ቀበሮች እንኳ ጡቶታቸውን ገልጠው ግልገሎቻቸውን አጠቡ፤ የወገኔ ልጅ ግን እንደ ምድረ በዳ ሰጐን ጨካኝ ሆነች።

4 ፤ ዳሌጥ። ጡት የሚጠባው የሕፃን ምላስ ከጥም የተነሣ ወደ ትናጋው ተጣበቀ፤ ሕፃናት እንጀራ ለመኑ፤ የሚቈርስላቸውም የለም።

5 ፤ ሄ። የጣፈጠ ነገር ይበሉ የነበሩ በመንገድ ጠፉ፤ በቀይ ግምጃ ያድጉ የነበሩ የፍግ ከምር አቀፉ።

6 ፤ ዋው። የማንም እጅ ሳይወድቅባት ድንገት ከተገለበጠች ከሰዶም ኃጢአት ይልቅ የወገኔ ሴት ልጅ ኃጢአት በዛች።

7 ፤ ዛይ። አለቆችዋ ከበረዶ ይልቅ ጥሩ፤ ከወተት ይልቅ ነጭ ነበሩ፤ ገላቸው ከቀይ ዕንቁ ይልቅ ቀይ ነበረ፤ መልካቸውም እንደ ሰንፔር ነበረ።

8 ፤ ሔት። ፊታቸው ከጥቀርሻ ይልቅ ጠቅላይ፤ በመንገድም አልታወቁም፤ ቁርበታቸው ወደ አጥንታቸው ተጣብቆአል፤ ደርቆአል፤ እንደ እንጨት ሆኖአል።

9 ፤ ጤት። በሰይፍ የሞቱ በራብ ከሞቱት ይሻላሉ፤ እነዚህ የምድርን ፍሬ አጥተው ተወግተውም ቀጥነዋል።

10 ፤ ዮድ። የርኅሩኖች ሴቶች እጆች ልጆቻቸውን ቀቅለዋል፤ የወገኔ ሴት ልጅ በመቀጥቀጥ መብል ሆኑአቸው።

11 ፤ ካፍ። እግዚአብሔር መዓቱን ፈጽሞአል፤ ጽኑ ቀጣውን አፍስሶአል፤ እሳትን በጽዮን ውስጥ አቃጠለ፤ መሠረትዋንም በላች።

12 ፤ ላሜድ። የምድር ነገሥታት በዓለምም የሚኖሩ ሁሉ አስጨናቂና ጠላት በኢየሩሳሌም በር እንዲገባ አላመኑም።

13 ፤ ሜም። የጻድቃንን ደም በውስጥ ስላፈሰሱ ስለ ነቢያቶች ኃጢአትና ስለ ካህናቶች በደል ነው።

14 ፤ ኖን። ታውረው በመንገድ ላይ ተቅበዘበዙ፤ ልብሳቸው እንዳይዳሰስ በደም ረከሰዋል።

15 ፤ ሳምኬት። እናንተ ርኩሳን፤ ራቁ፤ ርቃችሁም ሂዱ፤ አትንኩ ብለው ጮኹባቸው። በሽሹና በተቅበዘበዙ ጊዜ፤ በአሕዛብ መካከል። በዚህ ከእንግዲህ ወዲህ አይኖሩም ተባለ።

16 ፤ ዔ። የእግዚአብሔር ፊት በተናቸው እርሱም ከእንግዲህ ወዲህ አይመለከታቸውም፤ የካህናቱን ፊት አላፈሩም፤ ሽማግሌዎቹንም አላከበሩም።

17 ፤ ፌ። ዓይናችን ወደ ከንቱ ረዳታችን ገና ሲመለከት ጠፍቶአል፤ በመቆየታችን ማዳን የማይቻለውን ሕዝብ ጠብቀናል።

18 ፤ ጸዴ። በአደባባያችን እንዳንሄድ ፍለጋችንን ተከተሉ፤ ፍጻሜያችን ቀርቦአል፤ ዕድሜያችን አልቆአል፤ ፍጻሜያችን ደርሶአል።

19 ፤ ቆፍ። አሳዳጆቻችን ከሰማይ ንስር ይልቅ ፈጣኖች ሆኑ፤ በተራሮች ላይ አሳደዱን፤ በምድረ በዳ ሸመቁብን።

20 ፤ ሬስ። ስለ እርሱ። በአሕዛብ መካከል በጥላው በሕይወት እንኖራለን ያልነው በእግዚአብሔር የተቀባ፤ የሕይወታችን እስትንፋስ፤ በጉድጓዳቸው ተያዘ።

21 ፤ ሳን። በፆ ምድር የምትኖሪ የኤዶምያስ ልጅ ሆይ፤ ደስ ይበልሽ ሐሣትም አድርጌ፤ ጽዋው ደግሞ ወደ አንቺ ያልፋል፤ አንቺም ትሰክሪአለሽ ትራቁቻለሽም።

22 ፤ ታው። የጽዮን ልጅ ሆይ፤ የበደልሽ ቅጣት ተፈጸመ፤ ከእንግዲህ ወዲህ አያስማርከሽም። የኤዶምያስ ልጅ ሆይ፤ በደልሽን ይቀጣል፤ ኃጢአትሽን ይገልጣል።